

सातारा, शुक्रवार, ३ मार्च २०१७ । किंमत ₹ ४

सकाळ



भोसले कॉलेजात क्रॅश कोर्सचे उद्घाटन

सातारा, ता. २ : कोरेगाव येथील डी. पी. भोसले कॉलेजमध्ये क्रॅश कोर्स शिबिराचे उद्घाटन नुकतेच झाले. कौशल्ये व उद्योजकता विकास केंद्राच्या सहकार्याने हे शिबिर आयोजित केले होते. १३ मार्चपर्यंत चालणाऱ्या या शिबिरात १२० विद्यार्थी सहभागी झाले असून, त्यांना संवाद कौशल्य, संभाषण कौशल्य, संगणक कौशल्याचे प्रशिक्षण दिले जात आहे. विविध तज्ज्ञ प्राध्यापक मार्गदर्शन करणार असल्याची माहिती प्राचार्य डॉ. विजयसिंह सावंत यांनी दिली. प्रशिक्षक अविनाश बोडरे यांनी संवाद कौशल्याची माहिती दिली. कार्यक्रमास प्रा. एन. डी. निकम, प्रा. एस. एन. कोळेकर आणि प्राध्यापक, विद्यार्थी उपस्थित होते.